

BØNARLØTAN

November

2018

33. árg.

1. Minningardagur teirra sjólátnu

Sálmur 18.26-51



*Börn á dagstovninum
Aids Hope.*

SUÐURAFRIKA, Mamelodi AIDS HOPE

Tanja Mortensen

2. - 4. nov. eru vit á legu við 29 börnum frá truplum umstøðum. Biðið, at tey læra Jesus at kenna sum Frelsara og Harra. Her í Mamelodi er nógv arbeiðsloysi, fátækradømi og rúsevnis-misnýtsla. Bara Jesus kann broyta lív og framtíð hjá hesum børnum.



ZAREPTA

Kæru náðisystkin! Við takksemi líta vit aftur á summarið, nú seinasta lega í ár er liðug. Vit gleðast um, at nógvar familjur, børn, ung og eldri hava verið á legu, eisini onkur fyrstu ferð. Harrin hevur verið trúfastur, og vit hava hoyrt vitnisburðir um, at hann hevur frelst og endurnýggjað. Eisini hevur hann syrgt fyri øllum tørvi til legurnar.

KRINGVARPIÐ

- 4. nov. sjónvarpsandakt, Oddur á Lakjuni
- 11. nov. sjónvarpsmøti, Kedron, Sørvágur
- 2. des. útvarpsmøti, Ebenezer
- 2. des. sjónvarpsandakt, Fríðgerð Mortensen

R7 (meir á www.evr.fo)

Sunnukvøld . kl. 20 . . .Kelduvaðið (*endursent hóskv. kl. 21*)

Týskvøldkl. 21Á torginum (*endursent sunnud. kl. 12.30*)

FØROYSK MØTI Í JÚTLANDI

10. nov. kl. 19 í Livets kilde, Ådalsparken 33, Esbjerg.
Fríðtór Debes vitjar.

★ Í dag fyllir Ísak Joensen 16 ár.

2. Fríggjadagur

Matt. 24.1-14

USA, Nebraska, Ethnos 360 (fyrrv. NTM)

Rachel og Peter Hansen, Caleb 16

Tænasta okkara er at vegleiða og hjálpa trúboðarum kring heimin. Biðið, at eg kann vera til hjálp og signing, meðan eg eri í Føroyum 1. - 19. nov.

BOLIVIA, Caravani**Maria Schwartzon**

Maria er farin til Bolivia at arbeiða á barnaheiminum Hogar Casa De Esperanta fyri foreldraleys børn í Caravani, La Paz.

**USA, Alabama, NTM****Judy og Óli á Grømna Jacobsen**

Vit eru á Filipsoyggjum 24. okt. - 17. des. Leiðarin hjá NTM har er í farloyvi; ímeðan hjálpi eg leiðsluni. 3. og 4. nov. tali eg á samfelagsstevnu í Ibaloi ættarbólkinum á oynni Luzon. Ibaloi er ein av stóru tjóðflokkunum við eini 100.000 íbúgvum. Eisini vitja vit aðrar ættarbólkar á Mindanao við tyrлу.

NTM FØROYAR**Noomi og Eli Christiansen, Hadassa 7, Tabita 4, Debora 3**

NTM hevur kunningarborð á samfelagsmøtunum í Høllini á Hálsi. Vit takka fyri sonin, vit fingu 24. okt.

SKOTLAND, Motherwell**GLO, Tilsley College****Dorit og Simon Marshall**

Fyrst í nov. fara fyrstaárs næmingarnir til Italia í starvslæru hjá trúðboðarum í Napoli. Seinni í mánaðinum fara teir saman við triðjaárs næmingunum til ymsar samkomur at hjálpa til í eina viku – eitt av liðunum fer til Exeter, har vit tæntu í fleiri ár; Dorit fer við teimum.



SENEGAL, Tongia**Lív Poulsen**

Vit eru takksom, at regntíðin hevur verið góð, og at tað nú gongur móti kaldari tíðum. Tað gongur væl at umseta og nýta nýggja telduforritið. Ætlanin er at royna at fara inn aftur í bygd mína Tongia seinni í mánaðinum, men fyrst má eg royna at fullføra ávísan part av umseting. Eg havi enn ikki avgjørt, um eg skal verða verandi í bygdini á jólum. Mær tørvar vísdóm hesum viðvíkjandi.

**DANMARK Keypmannahavn,****Kristnastova****Dora og Niels Pauli Nónstein****Sigrid 10, Andreas 9, Kristina 7**

Vit vóru gott 100 fólk á frálíkari legu á Nordsjællands Efterskole í okt. Í bíbliutímunum vórðu vit eggjað at vera loyal móti Harranum fult og heilt – júst sum Dániel og vinmenn hansara. Tað var hugaligt at síggja, hvussu tey ungu tóku ábyrgd av leguni og skipaðu hana væl. Nógv í samkomuni eru eisini sera virkin og trúføst í regluligu tiltøkunum. Biðið, at Harrin nýtir tey í sínum verki.

**ONGLAND, Cornwall****Anna og David Rodda**

**ITALIA, Sant'Elia
Heidi og Regin Guttesen
Noah 16, Megan 13,
Trisha 6, Emma 2**

13. - 20. nov. kemur eitt føroyskt arbeiðslið, mannað við fólki serliga úr Lívðini. Tey fara at rigga nýggju hølini hjá samkomuni til. Biðið, at arbeiðið gongur væl, so vit fáa alt frá hondini, sum gerast skal.

**PAPUA NÝGUINEA, Sorimi (fj.arb.)
Carol og Poul Joensen, Ísak 16****FØROYAR****Shamila og Høgni Johannesen, Adonia 10**

Trúarverjutiltøkini byrjaðu aftur í okt. Eg havi nú tólini at gera góð upptøkubrot til Youtube, men mær tørvar at læra meir um at gera talu til upptøkur. Vónandi kann eg byrja at leggja sjónfílar út í febr. Vit undrast og gleðast, at tað hevur gingið væl hjá Adoniu heilsuliga, men tað krevur nógv.

**ONGLAND, Birmingham, OM
Claire og Craig Niclasen**

Elizabeth 12, Rebekah 10, Lydia 8
9. - 11. nov. savnast vit við eini 25 trúgvandi kurdum úr øllum Bretlandi.

Endamálið er at útbúgva leiðarar. Flestu teirra verða viðmæld av heimasamkomum til at vera leiðarar og lærarar.



**GUINEA VESTURAFRIKA,
Tarencha, Nalu
Marion og Hans Arni Jensen
Jens Allan 17, Ryan 9**



Vit hava tað øll gott her í Dakar. Marion er í Guinea 11. - 18. nov. saman við aðrari konu at ráðgeva teimum, ið læra mál. Tíðin er eisini komin hjá Allan at gera av, hvørja útbúgving hann skal fara undir og hvar.

**ÍSLAND, Reykjavík, Akurinn
Rósa og Jógvan Purkhús
Akureyri, Sjónarhæð, Ástjørn**

**ONGLAND, NTM North Cotes
Erla og Ingvard Petersen
Natan 15**



Erla og eg fara til Onglands 11. nov., fyrst til Sheffield til próvhandanina 12. nov. hjá Súsonnu, dóttur okkara. Síðan til North Cotes College í tvær vikur, har eg skal undirvísa í Sálmunum.

**ONGLAND, NTM North Cotes
Julie og Sonni Poulsen**

FØROYAR

- Lis Zachariassen
- Unn og Jógvan Zachariassen
- Annika og Poul Færø

MEKSIKO, Michoacán, Puruandiro
Hansy og Martin Tuohy
Isabel 14, Victoria, 12, Emma
Grace 10, Jónatan 9, Markus 6,
Evita Linda 3, Joy Hanna 1



Familjulega verður 17. - 19. nov. Biðið, at fólk verða styrkt í trúnni og stuðlað at ala børn síni upp við vísdomi Guds. Tørvur er á, at baðirúm verða gjørd í nýggja salinum hjá okkum.

VENESUELA, Puerto Ordaz
Nurimar og Jóhannus Frants Poulsen
★ Í dag fyllir Noah Elias Hansen 7 ár.

GRØNLAND, Juvel II
Anna og Óli Steinberg

17. sept. kom Juvel II úr Grønlandi. Fyrst varð siglt úr Nuuk og norður eftir. Hansi Kuitsi royndi seg fyrstu ferð sum tulkur. Tað gekk væl. Hann hevur verið við Juvel II í fleiri ár og talar eisini á mótunum. Hóast seint á kvøldi var væl av fólkum á bryggjuni, tá ið vit komu til Kangaamiut. Gentan Asnat tók soleiðis til: „Eg var við at gráta av gleði, tá eg sá Juvel II koma“. Asnat var eisini tulkur seinni á ferðini.



FILIPSOYGGJAR, Puerto Prinsessa
Cathy og Jógvan J. Rasmussen

**GRØNLAND, Qaqortoq
Marjun og Páll Poulsen**

Kuldi og ísur komu so tíðliga í ár. Siglingarleiðin til Narsarsuaq er longu stongd – sjálvst fyri stálskip. Tað eydnaðist okkum báðum Marjuni í bókstaviga síðstu løtu at ganga frá leguhúsunum. Vit takka Gudi fyri óvæntaða hjálp frá fólki her, sum vit hava gott samband við. Lasse, grannabóndin, ansar eftir leguhúsunum, Hentzar úr Hovi vil ansa húsunum í Qaqortoq, og Anders, grønlendingur og rakstrarstjóri hjá kommununi í Suðurgrønlandi, hevur eyguni eftir Juvel, sum liggur fyri teym, til farmaskipið kemur við stroppum, so hann kann takast upp. Vit vitja fyrst børnini í Danmark og Belgia og vóna so at koma til Føroya fyrst í des. Vit gleða okkum!

**GRØNLAND, Nuuk, Hans Sivertsen
Filip og Ane Sivertsen, Cecilie 14, Kristian 12
Óli og Anne-Sophie Tindalíð, Liljan 12, Leanna 11**

Til barnamøtið mánadagar kl. 16.30 til 18 koma 10 - 15 børn. Vit eta saman, spæla og hoyra um „Lív Jesusar“. Nøkur teirra skilja ikki danskt, tí tulkar Ulla Tindalíð bæði Ragnhild og seg sjálva, men tað er tungt hjá henni, tí hon hevur ikki grønlendskt sum móðurmál. Ein hollendsk kona, Cecile, gift grønlendskum manni, hevur lovað at tulka av og á. Biðið, at fleiri koma at hjálpa at tulka. Eini 5 - 10 ung koma til ungdómsmøtið týskvøld. Vit eru takksom, at ‘Søfartsstyrelsen’ eftir roynd sunnudagin 21. okt. hevur játtað at hækka ferðafólkatalið við Immanuel aftur. Takk fyri forbøn fyri hesum.

DANMARK, Måløv
Sara og Andrew Berghamar
Miriam Joy 15, Noah 12,
Lydia Sigrid 1



Andrew undirvísir teimum, sum umhugsa dóp, og hevur granskað Lukasarevangelið og lív Jesusar saman við teimum. Biðið, at vit síggja fleiri ung taka greiða støðu at fylgja Jesusi.

DANMARK, Hirtshals, Malta
Anna og Hans Djurhuus

**FØROYAR**

Birgit og Svenning av Lofti

Svenning skipar fyri ferð til Ísrael 20. - 30. des. Ísrael hátíðarhaldur í ár sjeyti ára stovningardagin. Vit leggja nú eisini ætlanir á evangeliska økinum í vetur og fram móti sumri 2019. Verið vælkomín at ringja tlf. 212045, um tit ynskja hjálp at skipa fyri evangeliskum tiltaki í heimbygð tykkara.

**FØROYAR**

- **Rutt og John í Skemmuni**
- **Maria og Jens Bech**
- **Anna Maria og Rógvi Joensen**
- **Else og Poul Johan Djurhuus**
- **Elin og Jógvan Jacobsen, Boas 11**
- **Anna og Símun Pætur á Torkilsheyggi**



17. Leygardagur

Orðt. 19.1-29

DANMARK, Keypmannahavn Susan og Øssur Berghamar

Vit gleðast um tey mongu ungu, sum trúliga savnast í Kristnastovu – umframt fastbúgvandi útisetar og ferðandi fólk, sum javnan leita út hagar. Ikki minst hugsa vit um tey, sum eru niðri í sjúkraøringum og støðugt tørvar umsorgan og forbøn. berghamar@kristnastova.dk



18. Sunnudagur

Matt. 26.17-29

SVEIS, Nyon, Westlake Church Jeanette og Solomon Magura Reuben 5, Micah 5

Vit hava søkt um høli til samkomuna, sum vit meta eru egnað, men umsóknir frá øðrum eru eisini. Vit biðja áhaldandi um Guds leiðslu. Vit hava ikki nóg mik-ið av sitiplássum longur, men vit takka fyri henda signaða trupulleikan!



19. Mánadagur

Orðt. 20.1-30

TURKALAND, Istanbul Annika og Stephen Everett

Eitt toymi úr Onglandi hevur lutikið í fleiri av tiltøkum okkara. Talið av teimum, sum ynskja at fáa Nýggja Testimenti og annan kristnan lesnað, veksur alsamt. Vit eru takksom, at amerikanski pastorurin Andrew Brunson varð leyslatin í okt.




DANMARK

Glostrup Frikirke

„Størri gleði havi eg ikki enn tað, at eg hoyri, at børn míni liva í sannleikanum“ (3. Jóhs. 4). Eitt áhaldandi bønarevni hjá kristnum familjum kring heimin er, at børn teirra velja at liva í sannleikanum. Biðið saman við okkum fyri børnunum.

**PAPUA NÝGUINEA, Madang
Natalie og Philip Hansen, Louis 1**



**TÝSKLAND, Hückeswagen,
Ethnos 360 (fyrrv. NTM)
Wina og Benjamin Hansen
Noah Elias 7**



**PAPUA NÝGUINEA, Mengen, Lele
Annika og Simon Flanagan
Nya 10, Noah 9, Karis 5,
Judah 3, Ethan 1**

**DANMARK, Kolding
Jan og Anne Zachariassen**

Vit fara á bíbliuskeið í München 23. - 25. nov. Vit hava videofund við japanarar, afrikanarar og amerikanarar annanhvønn mánað. Vit tosa um, hvussu vit umseta bíbliutekstir til teknmál. Tøkk fyri forbøn og stuðul!



FØROYAR**Vanja og Svein í Prestgarði****Jenny 11, Svend 9, Terji 6, Petra 4**

Eg ferðist í lýtuni til smærri tiltøk at

syngja og greiða frá lívinum sum alkoholikari fyri at vísa á Harrans verk og hjálpa øðrum. Evangelisk tiltøk í felagshúsum og samkomum liggja mær á hjarta í vetur. Helst verður farið til Danmarkar seinast í nov. og til Íslands í vár. Fløgu-útgáva í 2019 er bønarevni.



23. Fríggjadagur

Matt. 26.47-58

MEKSIKO, Mixtec, Oaxaca**Inga McKendry**

Seinnu helvt av okt. hevði eg málskeið fyri umsetarar. Biðið, at úrslitið verður,

at umsetingarnar gerast betri. Biðið eisini fyri mær og Mixtec toyminum, sum vit endurskoða Ápostlasøguna.



24. Leygardagur

Orøt. 22.1-29

ZAMBIA, Ndola, GLO**Nanna og David Lukama****Josiah 14, Micah 11, Ezra 10,****Uhenya 7, Boas 5**

Nú er heitasta tíð á árinum, og tí ber ikki til at vera so nógv í skúla. Vit fara

tí at gera nakrar umvælingar á skúlanum, serliga á kømunum. Biðið, at hetta arbeiðið skal ganga væl.

★ Í dag fyllir Megan Guttesen 14 ár.



**USA, North Carolina
Charlotte, Calvary Church
Gudny og John Munro**

Vit eru farin at venja og fyrireika okkum til jólini. Eyka møtir vera á Thanksgiving síðst í nov. og allan des. Vit virðismeta forbøn fyri okkum og arbeiðnum í Calvary.

**ÍRLAND, GSI
Guðrun og Ivor Tutty
Karina 17**

Vit royna at finna okkum til rættis her í Írlandi; børnini trívast væl í skúlunum. Arbeiðið at gera heimasíðu, bóklingar og annað til okkara Global Serve International (GSI) pall heldur fram. Biðið, at vit fáa loyvi at kunna fólk og samkomur um arbeiðið hjá GSI.

**GRØNLAND, Qasigiannguit (fj.arb.)
Solveig og Daniel Kinda**

Nú er umleið eitt ár, síðani vit vóru í Grønlandi, og ógjørligt er at fara aftur hagar, fyrrenn dupulti ríkisborgararætturin hjá Solveig er komin í rættlag. Vit vóna, at tað kann gerast endaliga um ársskiftið.



TEILAND, Chiang Mai
Corine og Sørin Joensen
Eli 13, Aron 6, Noah Kristian 4

Nógvir kinesarar vitja nú okkara samkomu. Nøkur eru trúgvandi, meðan onnur koma fyrri at hoyra og læra enskt. Hetta er eitt sera gott høvi at boða evangelið, men er eisini avbjóðandi, serliga málsliga.



TEILAND, Chiang Mai
Christy og Dan Jacobsen
Justin 17, Jonathan 16, Leslie 16, Emily 8, Bethany 3

FILIPSOYGGJAR, Naplud
Monika og Tim Sharp
Ragnhild 14, Rebekka 13,
Hanna 10



FILIPSOYGGJAR, NTM
Liz og Ragnar Niclasen



Útgevvari: KBS (Kristniboðssambandið)

Blaðnevnd: Róland í Skorini, ábyrgd, Elsa í Skorini, Randi Østerø, Selma Godtfred, Kristianna J. Heinesen, Jónvør Christiansen, Lea Wolles, Barbara og Ragnar Vest, Hanna og Sigurð Ó. Vang.

Avgreiðsla: Óla Hendrik av Fløtum, tel. 227057.

Uppseting: Palli Skorheim, tel. 290087.

Myndasavn: pallis76@yahoo.dk

**OM FØROYAR
og LOGOS HOPE**

Biðið, at Tanja Mortensen fær langt
uppihaldsloyvið. Vit takka Harranum
fyri øll tey, ið stuðla Logos Hope og
biðja fyri verkinum. Í nov. og des. verður Logos Hope í
Ekvador.



**JAPAN
Shino og Hallur Mortensen
Kano 9, Nana 7, Louie 4**

Biðið, at okkara fyrsta mánaðarliga
innbjóðing til møti eydnast. Til hetta
møtið verður lættari at bjóða nýggjum við, tí tað verður
øðrvísi, ætlað teimum, sum ikki eru von at koma í samkomu
ella kirkju.



**FRAKLAND, Nantes, OM
Cecile og Jóhannis Mortensen
Sarah 8, Leah Eve 4**

Prent: Føroyaprent, tel. 314555.

Teldupostur: prayerservicefo@gmail.com

Heimasíða: www.kbs.fo

©KBS. Loyvt er at endurgeva tilfarið,
um keldan verður nevnd.



BÓKATÆNASTAN

Biðið fyri bókatænastuni hjá Leirkerinum, Logos Hope og Bókasøluni Logos! **Ráðgevari mín 2019 er komin!**

Nýggj bók!**249 kr.**

Er arbeiðið, sum eg havi, bara ein byrða, eg skal bera fyri at fáa breyð á bordið og hava ráð at ferðast?

Nei, vit eru skapt til at arbeiða, tí við at arbeiða tæna vit bæði Gudi og medmenniskjum. Fyrsti partur greiðir frá Guds ætlan við arbeiði okkara. Annar partur viðger trupulleikar í arbeiðslívinum. Triði partur leggur dent á samanspæl millum gleðiboðskap og arbeiðslív.

Í síðsta parti vegleiðir Keller, hvussu vit kunnu sameina trúgv og arbeiði.

Í síðsta parti vegleiðir Keller, hvussu vit kunnu sameina trúgv og arbeiði.

Opið gerandisdagar kl. 14-18,
leygardag kl. 12-16.

Tel. 312372 / 282372 www.logos fo

